



नगर पालिका ने चलाया जागरूकता अभियान



बड़वानी। स्वच्छ भारत मिशन (शहरी) 2.0 अंतर्गत संचालित स्वच्छ एयर निर्मल शहर (एसएनएस अभियान) के तहत नगर पालिका द्वारा व्यापक जन-जागरूकता गतिविधियां आयोजित की जा रही हैं। अभियान का मुख्य उद्देश्य नागरिकों को स्वच्छता, वायु गुणवत्ता सुधार एवं पर्यावरण संरक्षण के प्रति जागरूक करना रहा। इस दौरान नगर पालिका की स्वच्छता आईसी टीम द्वारा रहवासी क्षेत्रों एवं सार्वजनिक स्थलों पर नागरिकों को समझाई दी गई कि वे कचरे का गोला एवं सूखा पृथक्करण अनिवार्य रूप से करें तथा निर्धारित समय पर ही कचरा संग्रहण वाहन को कचरा दे। इस दौरान रहवासियों को यह भी अवगत कराया कि खुले में कचरा फेंकने या कचरा जलाने से वायु प्रदूषण बढ़ता है। जिससे दमा, एलर्जी एवं अन्य श्वसन संबंधी गंभीर बीमारियां उत्पन्न होती हैं। इस अवसर पर नगर पालिका लिगेसी कचरे (पुराने कचरे) के दुष्प्रभावों की जानकारी दी गई तथा यह बताया कि लिगेसी कचरे का वैज्ञानिक एवं सुरक्षित निष्पादन शहर को स्वच्छ, स्वस्थ एवं प्रदूषण-मुक्त बनाने में महत्वपूर्ण भूमिका निभाता है। अभियान के अंतर्गत धूल नियंत्रण उपायों पर भी विशेष जोर दिया गया। जिसमें निर्माण कार्य के दौरान सामग्री को ढंककर रखने, सड़कों पर मलबा न फैलाने तथा अधिक से अधिक हरियारी बनाए रखने की अपील की गई।

नपा खेल मैदान आनंद उत्सव का भव्य आयोजन

पारंपरिक खेलों से गुंजा उल्लास

सैंधवा, (नवभारत)।

नगर पालिका परिषद द्वारा बुधवार को दोपहर साढ़े 12 बजे नपा खेल मैदान पर आनंद उत्सव का आयोजन हर्षोल्लास के साथ किया गया। जिसका शुभारंभ मां शारदा के पूजन करते हुए नगर पालिका अध्यक्ष बसंती बाई यादव ने कहा कि आनंद उत्सव शासन की उस सोच को दर्शाता है, जिसमें नागरिकों के मानसिक, सामाजिक और शारीरिक स्वास्थ्य को प्राथमिकता दी गई है। खेल और मनोरंजन जीवन में ऊर्जा और सकरात्मकता भरते हैं, ऐसे आयोजन समाज को आपस में जोड़ने का कार्य करते हैं। सभापति छोट्ट चौधरी ने कहा कि आज के व्यस्त जीवन में लोग तनाव और भागदौड़ में उलझे रहते हैं। आनंद उत्सव जैसे कार्यक्रम हमें रुककर



जीवन को जीने और आपसी मेलजोल बढ़ाने का अवसर देते हैं। यह पहल निरंतर जारी रहनी चाहिए। पार्षद लक्ष्मी शर्मा ने कहा कि आनंद उत्सव ने हमें अपने बचपन की यादें ताजा करा दी। दिनभर की भागदौड़ में हम अपने लिए समय ही नहीं निकाल पाते हैं, लेकिन इस आयोजन ने यह सिखाया कि खेल जीवन का अभिन्न हिस्सा है और खुशहाल जीवन के लिए उनका महत्व बहुत बड़ा है। मुख्य नगर पालिका अधिकारी मधु चौधरी ने आनंद

उत्सव के महत्व पर प्रकाश डालते हुए कहा कि सरकार की मंशा है कि नागरिक शारीरिक रूप से स्वस्थ, मानसिक रूप से प्रसन्न और सामाजिक रूप से सक्रिय रहे। कार्यक्रम का संचालन करते हुए प्रवक्ता सुनील अग्रवाल ने कहा कि आज की जर्दीगी पूरी तरह भागमभाग हो गई है। इसीलिए अपने लिए भी समय नहीं निकाल पा रहा है। आनंद उत्सव हमें यह प्रेरणा देता है कि कुछ पल अपनी जिंदगी के लिए भी निकालें और जीवन को आनंद के साथ जिएं। अपने स्वस्त

का भी ध्यान रखें।

आनंद उत्सव में नपा के अध्यक्ष बसंती बाई यादव, उपाध्यक्ष मोहन जोशी, पार्षद छोट्ट चौधरी, लक्ष्मी शर्मा, अनिता धामोने, ललित शर्मा, शक्ति मंसूरी, प्रकाश निकुम, सचिन शर्मा, सीएमओ मधु चौधरी, उपयंत्री विशाल जोशी, मोहन धामोने, स्व सहायता समूह की महिलाएं, स्कूल के बच्चे तथा नपा के कर्मचारियों ने उत्साहपूर्वक भाग लिया। प्रतिभागियों ने आयोजन को सराहा। आभार सिटी मिशन मैनेजर अनसिंह बिलवाल ने व्यक्त

हर्षोल्लास से आयोजन
हर्षोल्लास से किया गया
आनंद उत्सव का आयोजन।
आनंद उत्सव देता है प्रेरणा।

खेल प्रतियोगिताओं का किया आयोजन



निवाली, (नवभारत)। नगर परिषद निवाली बुजुर्ग द्वारा सामाजिक समरसता, सकारात्मकता और सामुदायिक सहभागिता को सशक्त बनाने के उद्देश्य से आनंद उत्सव का भव्य आयोजन नगर में हर्षोल्लास के साथ किया गया। खेल प्रतियोगिताओं के आयोजन में रस्साकशी, नींबू रेस, कुर्सी रेस, कबड्डी शामिल थे। जनप्रतिनिधियों और कर्मचारियों के बीच रस्साकशी का मैच हुआ। जिसमें जनप्रतिनिधियों की टीम विजयी हुई। कार्यक्रम में नगर परिषद

अध्यक्ष प्रतिनिधि नरेंद्र सिसोदिया, अखिलेश सोनी, कन्हैया सिसोदिया, रूपेश सोलंकी, अपूर्व ब्राह्मण, दिलीप जाधव, संतोष राठौड़, रायसिंग सेनानी, रतन पटेल, कन्हैया धंगर, चंपालाल भनया लोहारे, अशोक वाणी तथा नगर के अधिकारी सीएम रूपसिंह सोलंकी, कैतराम ब्राह्मण, विवेक चन्द्रने, बालक स्कूल प्राचार्य सत्तु मंडलोई, कन्या स्कूल प्राचार्य प्रताप सोलंकी, अधिकारी एवं कर्मचारियों, महिला-पुरुषों एवं बच्चों ने उत्साहपूर्वक सहभागिता की।

जप अध्यक्ष पहुंचे टेमला स्कूल, ली जानकारी



निरीक्षण के दौरान बच्चों के साथ बैठकर उन्हें आगे बढ़ने के लिए प्रेरित किया। बच्चों की समस्याएं सुनी और उनके समाधान का आश्वासन दिया। इस दौरान भाजपा अनुसूचित जनजाति मोर्चा जिला महामंत्री विनोद वसावे, सरपंच किना बाई फाडिया भोसले एवं रवि भोसले उपस्थित रहे।

पानसेमल। जनपद पंचायत अध्यक्ष शोला विनोद वसावे बुधवार शासकीय स्कूल टेमला पहुंचीं। जहां उन्होंने शैक्षणिक व्यवस्थाओं का अवलोकन किया और विद्यार्थियों से चर्चा कर अध्यापन कार्य की जानकारी ली। विद्यार्थियों से आगामी समय में उनके भविष्य की योजनाओं एवं तैयारियों को लेकर भी बातचीत की। उन्होंने शिक्षकों से कहा कि शिक्षा ही बच्चों के उज्ज्वल भविष्य और समाज के विकास का आधार है, इसलिए विद्यार्थियों को अध्यापन कार्य के दौरान होने वाली छोटी-छोटी समस्या का ध्यान रखते हुए उन्हें शिक्षा दी जाए।

शाला त्यागी बालिकाओं को सक्षम बनाने की कवायद

बड़वानी। जिले में महिला एवं बाल विकास विभाग द्वारा चयनित पंचायतों को बाल हितैषी पंचायत बनाने की पहल बेटी बचाओ बेटी पढ़ाओ योजनांतर्गत की जा रही है। परियोजना अधिकारी पाटी प्रकाश रंगशाही ने बताया कि परियोजना पाटी की 10 पंचायतों का चयन कर उनकी कार्यकर्ताओं को ओरिएंट किया है। आंगनवाड़ी कार्यकर्ता तथा पर्यवेक्षकों द्वारा लाईफ स्किल के विषयों पर शाला त्यागी बालिकाओं को सक्षम बनाने का प्रयास किा जा रहा है। सहायक संचालक सुप्रिया मेडा ने प्रशिक्षण सह समीक्षा बैठक में योजनाओं की प्रगति की समीक्षा की।

निरीक्षण कर कलेक्टर ने दिए निर्देश



नवभारत न्यूज़
बड़वानी, 22 जनवरी. कलेक्टर जयति सिंह ने मंगलवार जिला चिकित्सालय का भ्रमण कर जारी विभिन्न मरम्मत एवं रखरखाव कार्यों का निरीक्षण किया। इस दौरान निर्माणाधीन क्रिटिकल केयर यूनिट का निरीक्षण किया एवं पूर्व में दिए गए निर्देश के सम्बंध में किए कार्यों का अवलोकन भी किया। कलेक्टर ने अस्पताल भवन के वाडों और परिसर में चल रहे रिनोवेशन कार्यों का अवलोकन किया। उन्होंने के

वन स्टॉप विंडो की कार्यप्रणाली का निरीक्षण किया। उन्होंने केंद्र पर उपस्थित स्टॉप से चर्चा कर सेवाओं की उपलब्धता के बारे में जानकारी ली। कलेक्टर ने निर्देश दिए कि वन स्टॉप विंडो के माध्यम से योजना का लाभ पात्र हितग्राहियों तक सुलभता से पहुंचे। इस सुविधा के माध्यम से अस्पताल में जन्म देने वाले बालक/बालिकाओं को तत्काल जन्म प्रमाण-पत्र, समग्र, आधार, पोस्टल पेमेंट बैंक, सुकन्या समृद्धि योजना सहित अन्य सेवाओं का भी लाभ दिया जा सकेगा।

यह भी रहे उपस्थित
इस दौरान सिविल सर्जन सहित संबंधित विभागों के अधिकारी भी उपस्थित रहे।

नगर में खाद्य सामग्री के सैंपल लेकर की जांच

निवाली, (नवभारत)। खाद्य सुरक्षा की टीम द्वारा चलित प्रयोगशाला वाहन लेकर नगर के खाद्य सामग्रियों के व्यापारियों के पास पहुंच कर खाद्य सामग्री के नमूने लेकर उनकी जांच की जानकारी देते हुए कीर्ति रावत खाद्य सुरक्षा अधिकारी ने बताया कि नगर में 9 व्यापारियों के



प्रतिष्ठानों से खाद्य सामग्री के नमूने लिए जिन्हें चलित प्रयोग शाला

प्रयोगशाला में परखा गया, जो मानक स्तर के पाए गए। जिनमें किराणा व्यापारी व मसाला व्यापारी सम्मिलित हैं। वहीं कुछ व्यापारियों के पास खाद्य सुरक्षा का लाइसेंस नहीं होने के चलते उन्हें हिदायत दी गई के वे जल्द से जल्द अपने लाइसेंस बनवाएं।

एक नजर में लोकायुक्त अधिकारी के बेटे की सड़क हादसे में मौत

इंदौर. इंदौर लोकायुक्त कार्यालय में पदस्थ निरीक्षक सचिन पटेरिया के 4 वर्षीय बेटे यशवर्धन की भीषण में सड़क दुर्घटना में मौत हो गई। हादसे में उनकी पत्नी नेहा और आठो चालक भी गंभीर रूप से घायल हुए हैं। ज्ञात ही कि श्री पटेरिया को जब यह सूचना मिली, उस वक्त वह एक रिश्तखोर को पकड़ने की योजना पर काम कर रहे थे और मौके पर गए हुए थे।

विलनिक के धावकों ने टाटा मुंबई मैराथन में रचा कीर्तिमान



मह. इंदौर मैराथन अकादमी के मह. विलनिक से जुड़े धावकों ने देश की सबसे प्रतिष्ठित दौड़ों में से एक टाटा मुंबई मैराथन में शानदार प्रदर्शन करते हुए 42.195 किमी की फुल मैराथन सफलतापूर्वक पूर्ण की। मह. विलनिक से कुल 5 धावकों ने यह कठिन चुनौती पूरी कर क्षेत्र का नाम रोशन किया। इसमें मह. विलनिक के धावकों में राजेंद्र शर्मा ने 6 घंटे 01 मिनट, रविनिल वर्मा ने 6 घंटे 06 मिनट, हुकुम चंद सेनी ने 4 घंटे 37 मिनट, निखिल ओंकार ने 5 घंटे 32 मिनट तथा भरत ने 6 घंटे 11 मिनट का समय लेकर मेधापत्र पूर्ण की। इस उपलब्धि को और भी विशेष बनाते हुए हुकुम चंद सेनी और राजेंद्र शर्मा ने प्रतिष्ठित प्रोकेम स्लैम भी सफलतापूर्वक पूरा किया। इसके साथ ही वे क्रमशः मह. के पहले और दूसरे धावक बने, जिन्होंने यह गौरव हासिल किया। प्रोकेम स्लैम पूरा करने के लिए निर्धारित कट-ऑफ समय में लगातार चार प्रमुख राष्ट्रीय/अंतरराष्ट्रीय दौड़ें पूरी करनी होती हैं, जो उन्होंने सफलतापूर्वक पूरी कीं। इस पर धावकों को एक कॉम्बिंडेड मेडल, प्रमाण पत्र तथा विशेष टी-शर्ट प्रदान की जाती है। इस ऐतिहासिक सफलता पर मह. विलनिक के कोच गिराल, विलनिक के मुकेश वर्मा, अरुण चौधरी एवं सभी धावकों ने दिव्यी खिलाड़ियों का फूल-मालाओं से स्वागत किया।

महाकाल पेनल की सभी पदों पर एकतरफा जीत



मह. दामोदर वंशी जूना गुजराती दर्जा समाज के अध्यक्ष डॉ. केशव दत्त के चुनाव में महाकाल पेनल ने एकतरफा और ऐतिहासिक जीत दर्ज करते हुए सभी प्रमुख पदों और ट्रस्टी सीटों पर कब्जा जमा लिया है। इसमें अमित चौहान (कोट भिड़ोता) ने अध्यक्ष पद पर ऐतिहासिक पता से जीत हासिल की है। कार्यकारिणी के अन्य प्रमुख पदों पर भी महाकाल पेनल का दबदबा रहा। नरेन्द्र परिहार (नसरुल्लागंज) को सचिव और सुनील गोयल (उकाय्या) को कोषाध्यक्ष पद पर निर्वाचित घोषित किया गया है। ट्रस्टी पद पर पेनल के सभी 8 प्रत्याशी विजयी रहे। इनमें अशोक सोलंकी (गौतमपुरा), कन्हैयालाल देवड़ा (ताल), कमलकिशोर परमार (इंदौर), किशोर चौहान (इंदौर), मनीष परमार (अकोदिया मंडी), प्रशांत चौहान (शाजापुर), सत्यनारायण सोलंकी (देवास) और सुनील परमार (तलावली) शामिल हैं। महाकाल पेनल की इस प्रचंड जीत पर समाजजनों ने बधाई दी है। नवनिर्वाचित अध्यक्ष अमित चौहान ने सभी मतदाताओं का आभार व्यक्त करते हुए ट्रस्ट और समाज को नई ऊचाइयों पर ले जाने का संकल्प दोहराया। वहीं, समाज के गोविंद टेलर, अजय परमार, जीतू सोलंकी, विनोद चौहान आदि ने स्वागत किया है।

श्री खाटू श्याम बाबा की निशान यात्रा 23 को

मह. बरत पंचमी के शुभ अवसर पर श्री खाटू श्याम बाबा की भव्य निशान यात्रा मह. के प्राचीन चवकी वाले महादेव से प्रारंभ होकर गोपाल मंदिर पर समाप्त होगी। निशान यात्रा समिति के संयोजक नितेश शर्मा एवं अध्यक्ष रितेश कोशल ने बताया कि यह यात्रा 23 जनवरी को दोपहर 12 बजे चवकी वाले महादेव से प्रारंभ होकर नगर के प्रमुख मार्गों से होते हुए गोपाल मंदिर पर आरती के साथ समाप्त होगी,

इंदौर जेल के 9 कैदी समेत 87 बंदियों की 26 जनवरी को होगी रिहाई

► 394 अन्य बंदियों की रिहाई की अर्जी खारिज

इंदौर. 26 जनवरी गणतंत्र दिवस के अवसर पर इंदौर जेल के 9 कैदियों सहित प्रदेश भर की जेलों में बंद 87 बंदियों को समय पूरा रिहा किया जाएगा. हालांकि 394 अन्य बंदियों की रिहाई की अर्जी खारिज कर दी है.

अलौरापुर से 1, ग्वालियर, जबलपुर, सागर और रोवा से 10 और नरसिंहपुर सर्किल से 6 कैदी रिहा किए जाएंगे. जेल विभाग ने रिहाई के आदेश में स्पष्ट किया है कि जिन कैदियों के खिलाफ उच्च न्यायालयों में अपील लंबित है, उन्हें तभी रिहा किया जाएगा जब उनका निराकरण 26 जनवरी से पहले हो जाए. इसके अलावा, जिन कैदियों को आजीवन कारावास के साथ जुर्माने की सजा दी गई है, यदि उन्होंने 26 जनवरी तक जुर्माने की राशि जमा नहीं की, तो उन्हें जुर्माने की सजा के एवज में रोका जाएगा.

विभाग ने यह भी कहा कि जो बंदी आजीवन सजा के साथ अन्य प्रकरणों की सजा भी भुगत रहे हैं, उन्हें आजीवन कारावास के तहत रिहा किया जाएगा, लेकिन बाकी सजा के लिए जेल में रोका जाएगा. जेल प्रशासन ने सभी संबंधित कैदियों और उनके परिजनों को रिहाई प्रक्रिया की जानकारी देने के निर्देश जारी किए हैं. अधिकारी का कहना है कि यह कदम प्रदेश सरकार की पहल के तहत नागरिक उत्सव और गणतंत्र दिवस पर कैदियों के पुनर्वास की प्रक्रिया का हिस्सा है.

भागीरथपुरा पीएचसी में डायरिया के तीन नए केस आए सामने

इंदौर. भागीरथपुरा क्षेत्र में स्वास्थ्य विभाग की टीमों लगातार नजर बनाए हुए हैं. मंगलवार को भागीरथपुरा प्राथमिक स्वास्थ्य केंद्र को ओपीडी में 122 मरीज पहुंचे, जिनमें डायरिया के तीन मरीज शामिल थे. स्थिति पर काबू पाने के लिए स्वास्थ्य विभाग द्वारा सतत निगरानी की जा रही है. सीएमएचओ डॉक्टर माधव हंसानी ने बताया कि अब तक क्षेत्र से 449 मरीज अस्पतालों में भर्ती कराए जा चुके हैं. इनमें से 433 मरीज स्वस्थ होकर अपने घर लौट चुके हैं. वर्तमान में 9 मरीज वार्ड में भर्ती हैं, जबकि 7 की

हालत गंभीर होने पर उन्हें आईसीयू में रखा है. कलेक्टर शिवम वर्मा के निर्देश पर प्रभावित क्षेत्र में दो एम्बुलेंस तैनात की गई हैं और 24 घंटे डॉक्टरों की ड्यूटी लगाई गई है. गंभीर मरीजों को एमवाय अस्पताल और अरविंदो अस्पताल भेजा जा रहा है, वहीं बच्चों को चाचा नेहरू अस्पताल रेफर किया जा रहा है. निजी अस्पतालों में इलाज कराने वाले मरीजों को भी निःशुल्क जांच और दवाइयां उपलब्ध कराई जा रही हैं. स्थिति नियंत्रण में है और मरीजों को समय पर उपचार उपलब्ध कराया जा रहा है.

बर्थडे पार्टी से लौट रहे युवकों की कार ड्रिवाइडर से टकराई

► कार सवार दोनों युवक घायल

इंदौर. बर्थडे पार्टी से लौट रहे युवकों की कार देर रात ड्रिवाइडर से टकराई. हादसे में कार सवार दोनों युवक घायल हो गए, जिन्हें गश्त कर रहे पुलिसकर्मियों ने तुरंत अस्पताल पहुंचाया. घायलों की हालत खतरने से बाहर बताई जा रही है. हादसा लसूडिया थाना क्षेत्र के निपानिया चौराहे पर हुआ. देर रात सफेद रंग की कार अनियंत्रित होकर ड्रिवाइडर से भिड़ गई. कार में राजपाल चौधरिया और संजय सोलंकी, दोनों निवासी देवास,



सवार थे. दुर्घटना के बाद कार बुरी तरह क्षतिग्रस्त हो गई. ड्रिवाइडर के पास क्षतिग्रस्त कार देखकर गश्त कर रहे लसूडिया थाने की डायल-112 टीम के आरक्षक नरेंद्र मंडलिया और राधेश्याम तथा पायलट राजेश यादव मौके पर पहुंचे. उन्होंने घायलों को अपनी सरकारी गाड़ी से तत्काल एमवाय अस्पताल पहुंचाया, जहां उनका उपचार जारी है. थाना प्रभारी तारेश सोनी ने बताया कि पूछताछ में सामने आया है कि दोनों युवक किसी परिचित की बर्थडे पार्टी में शामिल होने के लिए होटल गए थे और वहां से लौटते समय कार अनियंत्रित होकर दुर्घटनाग्रस्त हो गई.

एक नजर में सीवरेज लाइन नहीं होने से लोग खुद साफ करते हैं अपने घरों के सामने से सीवरेज की गंदगी

सीवरेज व्यवस्था पर करोड़ों खर्च करने के बावजूद जमीनी हकीकत कुछ और ही करती है बयां

इंदौर. जिसे लगातार कई बार देश के सबसे स्वच्छ शहर का खिताब मिला है, वहां सीवरेज व्यवस्था पर करोड़ों खर्च करने के बावजूद जमीनी हकीकत कुछ और ही बयां करती है. शहर के कई क्षेत्रों में अब भी खुली नालियां हैं, जिसके कारण गंदगी और बदबू का सामना निवासियों को पूरे साल करना पड़ता है. ऐसा ही क्षेत्र है कुंदन नगर, जहां के रहवासी गंदगी और बदबू का सामना कर रहे हैं. दरअसल, यह क्षेत्र गंदगी की अंतिम सीमा पर स्थित बाई क्रमंक 79



अंतर्गत आता है. यह हवा बंगला से करीब डेढ़ किलोमीटर आगे की तरफ बसा हुआ है. यहां मुख्यतः मछलर और हीर को खुली हुई नालियां दिखाई देती हैं. गटर की गंदगी कच्ची सड़कों

पर बहती रहती है. नव भारत की टीम जब यहां की समस्या का जायजा लेने कुंदन नगर पहुंची, तो कुछ बुजुर्ग महिलाएं अपने-अपने घरों के सामने की खुली हुई नालियों से गंदगी साफ करते मिलीं. उनसे बात करने पर पता चला कि सीवरेज लाइन डालना तो दूर क्षेत्र में कोई सफाई कर्मी तक नहीं आता है. सीवरेज के गंदे पानी की यह समस्या इसलिए भी यहां बढ़ी हुई है, क्योंकि यहां पास ही गरीबी रक्षा वाली मट्टी बनी हुई है,

ह बोले रहवासी...

पूर कुंदन नगर में कहीं भी सीवरेज लाइन नहीं डाली गई है, जिससे क्षेत्र के लोगों के बुरे हाल हैं. हर रोज हमें ही नालियों से बहने गटर की गंदगी साफ करनी पड़ती है. -रिंकु यांगी

अपने-अपने घरों के आगे की नालियां लोगों को खुद साफ करनी पड़ती हैं. क्योंकि क्षेत्र में कोई सफाई कर्मी आता ही नहीं है. -बेबी वाई

जल्दी ही क्षेत्र की समस्या खत्म हो जाएगी. -लक्ष्मी वर्मा, पार्षद